
XÜLASƏ AÇAR SÖZLƏR 

Gənc nəslin xalq şairi Bəxtiyar Vahabzadənin həyat və istiqlal, azadlıq, şeir, 
yaradıcılığı ilə ilk ciddi tanışlığı ümumtəhsil məktəblə- poema, xalq, milli, 
rində ədəbiyyat dərslərindən başlanır. Ədəbiyyat dərs- ədəbiyyat dərsləri, 
lərində görkəmli sənətkarın şəxsiyyəti və yaradıcılığının qırmızı imperiya, ana 
bütövlüyü, vəhdəti, vətəndaşlıq mövqeyi, xalqımızın dili, mübarizə 

istiqlal mücahidi olması şagirdlərdə aydın təsəvvür 

yaradılmalıdır. Bu məqsədlə təlim prosesində kurikulu- MƏQALƏ TARİXÇƏSİ 
mun tələbinə uyğun olaraq, müzakirə, diskussiya, göndərilib: 13.12.2020 
təqdimat, problemin həlli, debat, təqdimat və s. interaktiv qəbul edilib: 03.02.2021 


metodlardan məqsədyönlü istifadə, şagirdlərin tədqiqat- 
çılıq fəaliyyətinin, əlavə mənbələr üzrə işinin təşkili 
zəruridir. Təlimi prosesində ədibin Azərbaycanın müstə- 
qilliyi, türk xalqlarının birliyi uğrunda mübarizə aparma- 
sından söz açılmalıdır. Ədəbiyyat dərslərində sənətkarın 
həyat və yaradıcılığı, monoqrafik şəkildə öyrənilən 
əsərləri müzakirə olunarkən, şairin vətəndaşlıq qayəsi, 
mövqeyi, həyatı boyu apardığı istiqlal mücadiləsi konkret 
nümunələr əsasında, əlavə mənbələrdən istifadə ilə 
aydınlaşdırılmalıdır. 


78 AZƏRBAYCAN DİLİ və ƏDƏBİYYAT TƏDRİSİ, 2021, No1 


TEACHING OF AZERBAIJANI LANGUAGE AND LITERATURE 
2021, VOL. 267, NO. 1, 78-89 


METHODS 


Opportunities to teach the life and creativity of B. Vahabzade 
in literature classes on the curriculum 


Bilal Hasanli 

PhD of Pedaqogy, Assosiate Professor, Azerbaijan State Pedagogikal University. Azerbaijan. 
E-mail: bilalhasanli@ yahoo.com 

https://orcid.org/0000-0002-6964-0546 


ABSTRACT KEYWORDS 

The young generation with the first serious biography of independence, freedom, 
the poet Bakhtiyar Vahabzadeh tour starts school poetry, folk, national, 
literature classes. Classes of well-known artist's perso- literature classes, red 
nality and creativity, integrity, unity, nationality, position, empire, mother tongue, 
sacrifice for the freedom of our people to create a clear struggle 

idea about the students. The existence of creativity in its 

people and its destiny linked politically motivated public ARTICLE HISTORY 


Received: 13.12.2020 
Accepted: 03.02.2021 


and lyrical works of the artist, as well as the epic poems, 
dramatic works, the people and the loyalty of the people, 
symbols and literature classes focus on opening the inner 
face of the red empire maintained. Life and work of 
master classes, learned to monographic works on this 
aspect to be considered when discussing the poet's civic 
purpose, position, life-long struggle for independence had 
clarified on the basis of concrete examples. In the process 
of learning the guage and literature of the writer fanatic, 
Azerbaijan's independence, the struggle for the unity of 
the Turkic peoples of speech should take. 

Giris / Introduction 


Müasir ədəbiyyat dərslərində türk dünyasının görkəmli sənətkarı, Xalq şairi 
Bəxtiyar Vahabzadənin bədii irsinin öyrədilməsi, sovet rejimi şəraitində yazılmış 
əsərlərinin təhlili yeni yanaşma tələb edir. Şairin VII sinifdə “Vətəndaş” şeirinin, IX 
sinifdə “İstiqlal”poemasının, XI sinifdə həyat və yaradıcılıq yolunun, “Şəhidlər” 
poemasının tədrisi zamanı görkəmli sənətkarın şəxsiyyəti, vətəndaşlıq mövqeyi, 
xalqımızın istiqlal mücahidi olması və yaradıcılığının söz sənətimizin zirvələrindən 
birini təşkil etməsi barədə şagirdlərdə aydın təsəvvür yaradılmalıdır. B.Vahabzadənin 
həyat və yaradıcılığı dərsdə problemli sualların qoyulması və axtarış, tədqiqat üçün 
geniş imkanlar yaradır. Təlim prosesində qarşıya qoyulan təlim, tərbiyə inkişaf 
məqsədlərinə nail olmaq üçün müəllim kurikulumun tələbinə uyğun olaraq, şagirdlərin 
mövzu, problem üzrə əlavə mənbələr üzərində işini təşkil etməli, müzakirə, diskussiya, 
debat, təqdimat, problemin həlli, layihələrin hazırlanması, müsahibə və s. interaktiv 
metodlardan məqsədyönlü istifadə etməklə onları fərdi və əməkdaşlıq şəraitində 
tədqiqatçılıq fəaliyyətinə yönləndirməlidir. 

Ədəbiyyat dərslərində qüdrətli sənətkarın sovet rejimi şəraitində müxtəlif 
yanrlarda yazdığı bir sıra əsərlərin əsl mahiyyətini, müstəqillik illərində qələmə aldığı 
söz sənəti nümunələrinin ideya-bədii zənginliyinin müzakirəsinin, şagird tədqiqatının, 
əlavə mənbələr üzrə işin təşkili mühüm metodik problem kimi qarşıda durur. 

Sənətkarın həyat yolunun, yaradıcılığının, ayrı-ayrı əsərlərinin monoqrafik 
şəkildə öyrənilməsi zamanı ilk növbədə şagirdləri düşündürən təbil bir sual meydana 
çıxır: Sovet dönəmində, avtoritar rejimin söz azadlığını boğduğu bir mühitdə, güclü 
senzura şəraitində istiqlalçı sənətkarın azadlıq, müstəqilliklə bağlı düşüncələri onun 
yaradıcılığında necə əks olunmuşdur? 

Təlim prosesində bu məsələ ila əlaqədar ilk növbədə şairin öz qeydlərini 
məktəblilərin diqqətinə çatdırmaq və onların münasibətini öyrənib müzakirə etmək 
məqsədəuyğundur. B.Vahabzadə sovet refiminin xalqa zidd mahiyyətini, Azərbaycana 
gətirdiyi bəlalardan bəhs edən əsərlər yazmasının səbəblərindən danışarkən yazır: 
“Mən sovet sisteminə və refiminə qatı düşmən olan, onunla barışmayan, əksinə, namaz 
üstə ona lənət oxuyan, məhvini arzulayan savadsız, lakin açıq gözlü bir ailədə 
böyümüşəm... Hələ uşaq yaşlarımdan mən sovet rejiminin zülmünü, zorakılığını və 
dəhşətlərini öz gözlərimlə görüb ağlımla dərk etdim. Beləliklə, hələ uşaqlıqdan 
qəlbimdə sovet quruluşuna nifrət toxumları səpildi. Həmin bu toxumlar isə sonralar 
şeirə çevrilib cücərdi” [9, s.49-501. 

Dərsdə müzakirə və müəllimin şərhi vasitəsilə aydınlaşdırılır ki, o, kiçik 
yaşlarında Şəkidə kollektivləşmə əleyhinə xalq üsyanının şahidi olmuş, Bakıdan gələn 
rus qoşununun üsyanı yatırarkən camaata divan tutması, yaxın qohumlarının bu 
üsyanın qurbanı olması, atası və əmisinin qaçaqlara yardım etdiklərinə görə həbs 
olunması, onun qəlbində silinməz izlər buraxmışdı. 

Qələmi püxtələşdikcə şairin mövcud quruluşa nifrəti də ildən-ilə dərinləşir və bu 
gizli hissini ifadə etmək üçün yollar axtarırdı. Hələ kifayət qədər təcrübəsi, səriştəsi və 
ustalığı olmadığına görə universitetdə oxuduğu müharibə illərində sözünü birbaşa 
dediyi şeirlərini çap üçün yazmır, arxivində saxlayırdı. 

Ədib sovet dönəmində mövcud refimin təqiblərindən, senzuranın yasaqlarından 
xilas olmaq üçün öz yaradıcılığında başqa bir yol seçməyin lazım olduğunu anlamışdı. 
O, mövcud vəziyyətdən çıxış yolunu bir çox əsərlərini böyük M.F.Axundzadənin 
“zamanı və məkanı dəyişməklə sözünü demək ” üsulundan istifadə edərək qələmə 
almaqda görmüşdür. Bu məqam nəzərə alınaraq, ədəbiyyat dərslərində öyrənilən 
“Vətəndaş” şeirinin, “İstiqlal”, “Şəhidlər” poemalarının, eləcə də müəllimin tapşırığı 
ilə şagirdlərin müstəqil oxuduğu “Latın dili”, “Mərziyyə”, “Yollar-oğullar”, 
“Ehramların önündə” və s. əsərlərin müzakirəsi zamanı sənətkarın imperiyaya qarşı 
apardığı əqidə mübarizəsindən, senzuradan, manqurt məmurlardan qorunmaq üçün 
sovet ideologiyasına zidd olan fikirlərini “Ezop dili” ilə demək məcburiyyətində 
olmasından söz açılmalıdır. 

B.Vahabzadə özü bu barədə yazırdı: “Sətiraltı mənalarda ürəyimi parçalayan 
hiss və duyğularımı, beynimi gəmirən fikirlərimi dilə gətirdiyim bütün əsərlərimdən 
bir məqalədə söhbət açmaq çox çətindir. İstiqlal arzusu və azadlıq duyğularının 
hamısını üzə çıxarmaq üçün mənim bütün əsərlərimi — dramlarımdan tutmuş 
şeirlərimə, şeirlərimdən tutmuş məqalələrimə qədər hamısını ələk-vələk eləmək 
lazımdır. Çünki bu duyğular və fikirlər, demək olar ki, mənim bütün yazılarıma 
səpələnmişdir. 

Vətən, millət, onun tarixi, ədəbiyyatı, ana dili, təhsilin milliləşdirilməsi, xalqın 
yetirdiyi böyük şəxsiyyətlər, onların əqidə və amallarının tərənnümü və s. mənim 
istiqlal və azadlıq yolunda apardığım mücadilənin ayrı-ayrı qollarıdır” [9, s.701. 

Qüdrətli sənətkarın 1988-ci ilə qədər sovet refiminə qarşı yazdığı əsərlərini iki 
qismə bölmək olar: bir qismi birbaşa, açıq-aşkar refimin dəhşətlərini əks etdirən 
yazılar, o biri qismi isd senzuranı aldatmaq üçün təsvir olunan hadisəni, nəql olunan 
əhvalatı ya tarixə, ya da əcnəbi ölkələrə keçirmək yolu ilə yazılan əsərlər. 

Birinci qismə aid olan əsərlər rejimin repressiya maşınından qurtulmaq üçün çap 
məqsədi ilə deyil, sənətkarın şəxsi arxivi üçün yazılırdı. Bu əsərlərin böyük bir qismi 

ədibin 1991-ci ildə çap etdirdiyi “Nağıl-həyat” və 1996-cı ildə çap olunan “Körpü 
çaydan uzaq düşüb” kitablarında “Sandıqdan səslər” başlığı altında verilmişdir. 

Hələ tələbəlik illərindən şairin ən böyük etirazı və üsyanı ana dilimizin qapılar 
dalında ağlar qalması, hakim rus dilinin təcavüzünə məhkumluğu idi. Ədib 1942-1953- 
cü illər arasında yazdığı şeirlərin böyük bir qismini 1988-ci ildə yazdığı “İki qorxu” 
poemasında dediyi kimi, yandırmağa məcbur olmuşdu. Yandırdığı bu şeirlərdən 
birinin bir bəndi belədir: 


Bir vaxtlar şax-şax axardı 
Bu gün donduruldu dilim. 
Tapdalandı ayaq altda, 
Gör necə xar oldu dilim. 


B.Vahabzadə bu duyğunun təbii davamı olaraq, 1954-cü ildə indi məşhur olan 
“Ana dili” şeirini yazmışdır. Ana dilinin təəssübkeşi, doğma dilini böyük məhəbbətlə 
sevən B.Vahabzadə öz yaradıcılığında bu mövzuya dönə-dönə müraciət etmiş, 
dilimizin müqəddəsliyini, əvəzedilməzliyini yüksək sənətkarlıqla vəsf etmişdir. Şair 
ana dilinə biganə yanaşan, bu dildə danışmağı özünə ar bilən ədabazları nankor 
adlandırır, öz doğma dilini qoruyub saxlamağın hər bir insan üçün vətəndaşlıq borcu 
olduğunu bir daha xatırladır. Şairin fikrincə, ana dili əslində milli düşüncə, milli 
mənəviyyat, əqidə məsələsidir. Ana dili ağsaqqal babaların, ağbirçək nənələrin bizə 
miras qoyduğu misilsiz xəzinədir. Milli dili bilməyən insan milli ruhdan, milli mənafe 
duyğusundan da məhrumdur: 


Dil açanda ilk dəfə “ana” söyləyirik biz, 
“Ana dili” adlanır bizim ilk dərsliyimiz. 
İlk mahnımız laylanı anamız öz südüylə 
İçirir ruhumuza bu dildə gilə-gilə. 


Şair doğma dilinə xor baxan, əcnəbi dillərdə danışmağı müasirlik, mədəniyyət 
hesab edib, öz dilində danışmağı bacarmayanları nifrətlə damğalayır: 


Ey öz doğma dilində danışmağı ar bilən 
fasonlu ədabazlarl 

Qəlbinizi oxşamır qoşmalar, telli sazlar. 
Bunlar qoy mənim olsun, 

Ancaq Vətən çörəyi, 
Sizlərə qənim olsunl 


Həmin şeiri dinləyib bəyənən S.Vurğun V.Leninin əsərlərinin hansı cildindənsə 
“Biz öz ana dilimizi və vətənimizi sevirik” cümləsini götürüb “Ana dili” şeirinin 
əvvəlinə öz əli ilə epiqraf yazmışdı. Şeir bir neçə gündən sonra çap edildi. Beləliklə, 
ustad şair Lenindən qalxan kimi istifadə etmək səriştəsini gənc Bəxtiyara öyrətdi. Ədib 
sonralar yazdığı “Leninlə söhbət” poemasında ustad şairin öyrətdiyi bu üsuldan daha 
geniş istifadə etmişdir. 

B.Vahabzadənin əvvəlki ədəbiyyat fənn proqramı üzrə öyrənilmiş “Latın dili” 
şeirinin tədrisi ilə bağlı müəllimlərimizin əksəriyyəti müəyyən təcrübəyə malikdir. 
Şeirin ideya-bədii əhəmiyyətini nəzərə alaraq, onu şagirdlərə sinifdənxaric oxu 
materialı kimi tövsiyə etmək və sənətkarın yaradıcılığı üzrə dərsdə tətbiq, yaradıcı iş 
materialı kimi müzakirə etmək məqsədəuyğundur. 

Şeirdə sənətkar fikirlərini təsdiq, hökm şəklində deyil, bədii suallardan geniş 
istifadə etməklə verərək əsərin oxucuya bədii — estetik təsirini gücləndirməyə, onu 
həmin suallar ətrafında dərindən düşünməyə sövq etməyə müvəffəq olmuşdur. Bədii 
sual formasının seçilməsi şairə xalqı ölən, lakin özü yaşayan latın dilinin xalqı yaşasa 
da, özü istifadəsiz qalan bir dillə müqayisə etməyə, bununla da qarşısında qoyduğu 
başlıca məqsədə çatmağa imkan yaratmışdır: 


İndi söylə, 

Hansı dilə ölü deyək: 
Vətən varkən, 

Millət varkən, 

Kiçik, yoxsul komalarda 
dustaq olan bir diləmi? 
Yoxsa, uzun əsrlərdən 
keçib gələn, 

Xalqı ölən, 

Özü qalan bir diləmi? 


Şair bu misralarda oxucuya belə bir fikri çatdırır ki, əsl canlı dil yaşayan, istifadə 
olunan, insanlara xidmət edən dildir. Xalqı yaşasa da, özü yaşamayan, istifadəsiz qalan 
dil əslində ölüdür. Dili yaradan, ona həyat verən xalqdırsa, xalqı da yaşadan dildir. 
Müzakirə nəticəsində şagirdlərdə belə qənaət hasil olmalıdır ki, əslində bu əsər sovet 


83 


METODIKA 


rejiminin əsarətdə olan xalqların dilini sıxışdırıb çıxarmağa yönəlmiş siyasətinə eti- 
razın ifadəsi idi. 

Şair cəmiyyətdə yalan, saxtakarlıq mühiti yaradan qırmızı imperiyanın iç üzünü 
açmaq, ona öz kəskin münasibətini bildirmək üçün ilk baxışda adi görünən, ağlagəlməz 
mövzulardan istifadə edir. 1953-cü ildə yazdığı “Əmzik” şeirini şair o zaman 7-8 aylıq 
olan körpə qızı Gülzara həsr etmişdir. Anasının südü olmadığına görə uşaq ağlayanda 
onu əmziklə aldadırlar. Şair bu adi məişət hadisəsindən çıxış edib, sovet cəmiyyətində 
baş alıb gedən yalana, saxtakarlığa işarə vurmaq fürsətini əldən vermir: 


Aldadırıq, aldanırıq elə biz, 
Saxta əmzik ağzımızda bal dadır. 
Uşaq ikən öz doğmaca anamız, 
Böyüyəndə həyat bizi aldadır. 


IX və XI siniflərdə ədəbiyyat dərslərində sənətkarın poema yaradıcılığı üzrə də 
tədqiqatın təşkilinə, müzakirəyə imkanlar vardır. B.Vahabzadənin sovet dövründə 
yazdığı şeir və poemalarda həm müstəqim, həm də rəmzi və simvolik mənalar vardır. 
Təlim prosesində sənətkarın yaradıcılığı üzrə müzakirələr zamanı həmin əsərlərdəki 
mətnaltı mənaya xüsusi diqqət yetirilməlidir. Onun, poemalarında istiqlaliyyət, 
insanın, xalqın azadlığı ideyası da aparıcı yer tutur. “Bəxtiyar Vahabzadənin bir vətənçi 
şair kimi orifinallığı və sovet ədəbiyyatı prinsiplərindən uzaqlaşmaq səyləri onun 
poemalarında özünü daha qabarıq göstərir. İlk poemaları olan “Gülüstan”, Füzuliyə 
həsr olunmuş “Şəbi-hicran”, el muğamlarına həsr edilmus “Muğam”, dahi xalq şairi 
Sabirə həsr olunmuş “Ağlar-güləyən” kimi əsərlər 60-cı illər poeziyasında yeni hadisə 
idi və şairin ənənəvi poeziyadan və mövzulardan uzaqlaşmaq səylərini ifadə edirdi. Bu 
poemaların hamısında klassik ədəbiyyatımızın ovqatları, qəm, kədər, iztirab motivləri 
müşahidə olunur. Şair azadlıq və müstəqillik arzuları ilə yaşayan Azərbaycan xalqının 
kədər və faciələrini birbaşa təsvir edə bilməzdi, bu halda mütləq repressiyalara məruz 
qalardı. Ona görə klassik ədəbiyyat motivlərindən, Füzuli, Sabir kimi böyük şairlərin 
xalq kədərindən yazmaqla mənsub olduğu millətin, sovet zülmünün kədərini qələmə 
aldı [1, s.1641. 

Sovet imperiyasının xalqımıza öz qəhrəmanlıq keçmişini, tarixini unutdurmaq 
cəhdlərinə cavab olaraq şair məşhur “Gülüstan” poemasını yazmış, Vətənimizin 
düşmənlər tərəfindən parçalanması, xalqımızın öz azadlığını itirməsi barədə tarixi 
həqiqətlərdən bəhs edən bu əsərə görə təqiblərə məruz qalmışdır. Poemanın mərkəzi 
mətbuatda işıq üzü görməsinə nail ola bilməyən şair onu “Nuxa fəhləsi” adlı rayon 

qəzetində çap etdirmişdir. Əsərin sorağı Mərkəzə çatanda şairə qarşı təqiblər başlamış, 
işlədiyi universitetdə ona şiddətli töhmət verilmiş, bir bəhanə ilə müəllimlikdən azad 
edilmişdi. Lakin qədirbilən oxucular əsəri əlyazması şəklində oxumuş, əldən-ələ 
ötürərək yaymışdılar. 

Azərbaycanın birliyi və istiqlaliyyəti uğrunda çarpışan Səttar xan, Şeyx 
Məhəmməd Xiyabani və Pişəvərinin əziz xatirəsinə həsr olunmuş poemada şair 
“Azərbaycanın Rusiyaya birləşdirilməsinin” bayram edildiyi bir mühitdə iki od 
arasında qalıb parçalanmış Vətənin acı taleyindən ürək ağrısı ilə söz açmışdır. Əsərdə 
bir anın içində yurdumuzun iki pay kimi bölüşdürülməsi hökmünə çevrilən 
müqaviləyə müraciətlə sənətkarın dediyi sözlərdə xalqın kədəri, millətimizin qan 
düşmənlərinə nifrəti öz bədii əksini tapmışdır: 


Ey kağız parçası, əvvəl heç ikən 
Yazılıb qollanıb yoxdan var oldun. 
Böyük bir millətin başını kəsən, 
Qolunu bağlayan hökmdar oldun. 


Şairin Cənub mövzusunda yazdığı silsilə əsərlər Vətənin ayrılıq dərdini ürəyində 
gəzdirən xalqımızın nisgilli hislərini, duyğularını əks etdirir. Həmin əsərlərdə ikiyə 
bölünmək faciəsini yaşayan xalqın hər bir övladının qəlbində qövr eləyən dərdlər dil 
açıb danışır, bu ədalətsizliyə etirazını bildirir: 


Yarım bu tayda qaldı, 
Yarım o tayda qaldı. 
Toyum burda çalındı, 
Yarım o tayda qaldı. 


B.Vahabzadə azadlıq uğrunda geniş xalq hərəkatının bilavasitə iştirakçısı olan, 
20 Yanvar faciəsinə ilk etiraz səsi qaldıran, xalqın misilsiz qəhrəmanlığını və dərdini 
bədii ədəbiyyata gətirən dönməz əqidəli sənətkardır. İmperiya cəlladlarının silahından 
qorxmayan sənətkar şəhidlərin ruhuna “Şəhidlər” poeması ilə əbədi heykəl ucaltmışdır. 
Onun bu mövzuya həsr etdiyi əsərlərində ölümün gözlərinə dik baxan, qolundakı 
mütilik buxovlarını qırıb ataraq, son və qəti mübarizəyə başlayan vətənpərvər 
insanların parlaq obrazları yaradılmışdır. 

Həyat öz millətinin qəhrəmanlıq tarixini söz sənətində əks etdirən şairin belə bir 
inamını bir daha təsdiq etdi ki, ölümdən qorxmayan insanların azadlıq eşqini heç kəs 
boğa bilməz. Haqq səsini top-tüfənglə, ən güclü ordu ilə belə susdurmaq olmaz: 


O şənbə gecəsi, o qətl günü, 
Mümkünə döndərdik çox namümkünü. 
Xalqın qəlbindəki qorxu mülkünü, 

O gecə dağıdıb sökdü Şəhidlər... 


İnsan insan olur öz hünəriylə, 
Millət millət olur xeyri, şəriylə. 
Torpağın bağrına cəsədləriylə, 
Azadlıq tumunu əkdi Şəhidlər. 


Həmin matəm günlərini xatırlayan şair yazırdı ki, bəzən Cavanşir, Babək, Cavad 
xan, Çələbi xan kimi tarixi qəhrəmanlarımız haqqında oxuduğumuz kitablarda on- 
ların qorxmazlığından, şücaət və cəsarətlərindən əfsanəyə bənzər elə epizodlara rast 
gəlirik ki, insan bu boyda fədakarlığa inana bilmir. Bəzən mənə elə gəlir ki, yəqin 
xalq öz qəhrəmanlarını görmək istədiyi mərtəbədə əfsanələşdirmiş və onlar 
haqqında məlumat bizə şişirdilmiş və böyüdülmüş halda çatmışdır. Şənbə gecəsinin 
şəhidlərinin cəsarət və qəhrəmanlığını öz gözlərimlə görəndən sonra tarixi 
qəhrəmanlarımızın cəsarət və şücaətinə məndə şübhə qalmadı. 

Dünənə qədər hər gün rast gəldiyimiz, bəzilərini tanımadığımız bu adi cavanlar bir 
gecənin içində nə boyda böyük qəlbə malik olduqlarını öz ölümləri ilo təsdiq edib, 
qeyri-adiləşdilər. Zaman keçəcək, xalq bu igidlər barədə əfsanəvi dastanlar yara- 
dacaq, şair və yazıçılarımız onlar haqqında kitablar yazacaqlar. 


Şair qara yanvar günlərində inanırdı ki, azadlıq uğrunda canını qurban verən 
şəhidlərin qanı yerdə qalmayacaq, əsrlər boyu arzuladığı azadlığa qovuşan xalqımız 
şəhidlərin xatirəsini əbədi yaşadacaqdır: 


Onlar sübut etdi: hər qara zülmün 
Əli uzansa da, ömrü gödəkdir. 
Xalqın azadlığı sabah, biri gün 
Şəhid yarasından göyərəcəkdirl 

Şairin istiqlal şeirləri içərisində türk xalqlarının taleyi, türk dünyasının birliyi ilə 
bağlı əsərlər mühüm yer tutur. Qardaş Türkiyədə çox sevilən şair 1994-cü ildə “Türk 
dünyası ədəbiyyatına xidmət” mükafatına layiq görülmüşdür. Şairin böyük 
sənətkarlıqla yazdığı “Azərbaycan-Türkiyə” şeirində bir millət iki dövlətin tarixi 
köklərindən, xalqlarımızın bir-birinə bəslədiyi məhəbbət duyğularından, tarixin 
sınaqlarından çıxmış birliyindən söz açılır: 


Bir ananın iki oğlu, 
Bir ağacın iki qolu, 
O da ulu, bu da ulu, 
Azərbaycan — Türkiyəl 


“Aluştada Əmət xan Sultanın heykəli önündə” əsərində Krım türklərinin öz 
doğma vətənindən sürgün edilməsindən, bu cinayəti törədənlərdən bəhs edilir. Krım 
türklərinin faciəsini əks etdirən digər şeirində şair türk xalqlarının məruz qaldığı 
məhrumiyyətlərə, repressiyalara öz etirazını bildirir: 


Krım, Yalta, Qızıldaş...bir xalqın ata yurdu, 
Millətə yad oldu, gəlməyə Vətən oldu. 

İndi necə ayıraq burda xeyirdən şəri, 

Axı, haqqın gözləri oyum-oyum oyulmuş. 
Torpağın altındadır torpağın sahibləri, 
Gəlmələr torpaq üstə torpağa sahib olmuş. 


Məlumdur ki, 1986-cı il dekabrın 17-də Alma-Atada qazax xalqının Moskvanın 
imperiya siyasətinə, milli hüquqlarının tapdalamasına qarşı etiraz mitinqi sovet 
rejiminin çöküşünün ilk carçısı oldu. Lakin imperiya rəhbərlərinin hələ güclü olduğu 
bir şəraitdə, şair həmin faciəli hadisələrdən açıq danışa bilməzdi. O, bu hadisəyə öz 
münasibətini bildirmək üçün dostu, məşhur tarixçi-alim Şirməmməd Hüseynovun da 
ad gününün həmin günə düşməsindən istifadə edib “17 dekabr” şeirini yazmışdır. 
Özünü mümkün repressiyadan qorumaq üçün bu təsadüfdən qalxan, dayaq nöqtəsi 
kimi istifadə edən şair yazırdı: 


Sənin ad günündə gördünmü birdən, 
Qaranlıq üfüqdə çaxan şimşəyi. 
Həmişə zamanın lal axarından 

Gözlə fırtınanı, gözlə çox şeyi. 
Həmin o firtina döndərib yönü, 
Başqa bir dövranın olar ad günü. 
... Vaxtın axarında sular durulur, 
Gerçək gül açanda solur riyalar, 
Bir anın içində solub məhv olur 
Yüzillik, minillik imperiyalar. 


B.Vahabzadənin sovet dövründə beynəlxalq mövzuda yazılmış əsərlərində də 
dolayısı ilə Azərbaycan xalqının azadlıq idealı öz əksini tapmışdır. Şair öz istiqlaliyyəti 
uğrunda mübarizə aparan xalqlardan yazanda, onlarla həmrəyliyinin ifadə edəndə, 
əslində Rusiyadan asılı vəziyyətdə yaşayan, öz sərvətlərinin xeyrini görməyən xalqları, 
ilk növbədə isə öz xalqını nəzərdə tutmuşdur. 


Nəticə / Conclusion 


B.Vahabzadə Vətənin müqəddəratı, istiqlal mübarizəsi kimi taleyüklü 
məsələlərə dram əsərlərində də dönə-dönə toxunmuşdur. Görkəmli dramaturqun “Dar 
ağacr”, “Fəryad” tarixi dramlarında sənətkar tarixi keçmişə müraciət etməklə, 
xalqımızın taleyində böyük rol oynamış şəxsiyyətlərin obrazlarını yaratmaqla oxucunu 
öz keçmişinə yeni nəzərlərlə baxmağa, ibrət dərsi almağa səsləyir. Ədibin uğurla 
tamaşaya qoyulmuş “Özümüzü kəsən qılınc” pyesi tarixi mövzuda yazılsa da, müasir 
dərdlərimizlə səsləşir. 

Kurikulum üzrə ədəbiyyat dərslərində B.Vahabzadənin həyat və yaradıcılığının 
tədrisinə yeni yanaşma, müzakirə, diskussiya, debat, təqdimat, problemin həlli, 
layihələrin hazırlanması, müsahibə və s. interaktiv metodlardan məqsədyönlü istifadə, 
əlavə mənbələr üzərində işin təşkili şagirdlərdə sənətkarın vətəndaşlıq, istiqlalçılıq, 
müstəqillik amalı ilə bağlı dolğun təsəvvür yaradır, vətənpərvərlik tərbiyəsində mühüm 
rol oynayır. Şairin yaradıcılıq yolu, monoqrafik şəkildə öyrənilən əsərlərinin 
öyrədilməsi zamanı ədibin milli-mənəvi dəyərlərimizin, ana dilimizin təəssübkeşi, 
Azərbaycanın müstəqilliyi, türk xalqlarının birliyi uğrunda mübarizə aparan istiqlal 
şairi kimi fəaliyyəti barədə qazanılmış biliklər, müzakirələr zamanı yaranmış qənaətlər 
şagirdlərdə fəal həyat mövqeyi formalaşdırır. 

